

ذوق الرحمن برزخانی
(عربی میں سے نقل کیا گیا)

اسلام میں دلچسپی کی اہمیت

الحمد لله رب العالمين والصلوة والسلام على سيد المرسلين. اما بعد فاعوذ بالله من الشيطان الرجيم بسم الله الرحمن الرحيم

لقد كان لكم في رسول الله اسوة حسنة لمن كان يرعاه الله واليوم الآخر ذكر الله كثيرا (سورۃ البقرہ ۲۱۷)

بے شک تمہارے لئے رسول اللہ صلی اللہ علیہ وسلم کی زندگی بہترین نمونہ ہے۔ اس شخص کیلئے جو اللہ تعالیٰ اور آخرت کے دن کی امید رکھتا ہے اور اس نے اللہ تعالیٰ کا بہت زیادہ ذکر کیا۔

اللہ تعالیٰ نے انسانوں کو پیدا کیا تو ان کی زندگی کا مقصد ان الفاظ میں بیان فرمایا:

الذی خلق الموت والحیوة لیبیوکم ایکم احسن عملا وهو العزيز الغفور (سورۃ الملک ۲)

اللہ تعالیٰ وہ بابرکت ذات ہے جس نے زندگی اور موت کو پیدا کیا تاکہ وہ تمہیں آزمائے تم میں سے اچھے عمل کون کرتا ہے اور وہ غالب بخشنے والا ہے۔

پھر اس انسان کی ہدایت کا بندوبست فرمایا تاکہ کوئی شخص قیامت کے دن یہ عذر پیش نہ کر سکے کہ مجھے تو یہ بات معلوم ہی نہ تھی اور نہ ہی کسی نے مجھے یہ مسئلہ بتایا۔ چنانچہ اللہ تعالیٰ نے ارشاد فرمایا:

انا هدیناہ السبیل اما شاکرا واما کفورا (الدہر: ۳)

(کہ ہم نے انسان کو پیدا کیا تو) اس کی راستے کی طرف راہنمائی بھی کر دی اب چاہے تو وہ شکر گزار ہو جائے اور چاہے تو کفر کرے۔

اور اس انسان کی مستقل راہنمائی کیلئے قرآن مجید جیسی عظیم کتاب نازل فرمائی اور عملی نمونہ پیش کرنے کیلئے امام الانبیاء حضرت محمد صلی اللہ علیہ وسلم کو مبعوث فرمایا کہ آپ صلی اللہ علیہ وسلم لوگوں کو اللہ تعالیٰ کی وحی پر عمل کر کے بتائیں کہ اس پر یوں عمل کرنا ہے تاکہ کوئی شخص یہ نہ کہہ سکے کہ اس پر عمل محال یا مشکل ہے۔ اس لئے اللہ تعالیٰ نے ان لوگوں کے جواب میں جنہوں نے یہ اعتراض کیا تھا کہ اللہ تعالیٰ نے ایک بشر کو نبی بنا کر کیوں بھیجا ہے ارشاد فرمایا:

وما منع الناس ان یؤمنوا اذ جاءهم الهدی الا ان قالوا ابعث اللہ بشرا رسولا قل لو کان فی

الارض ملئکة یمشون مطمئنین لنرسلنا علیہم من السماء ملکا رسولا (الاحزاب: ۹۵-۹۴)

کہ لوگوں کے پاس جب ہدایت آتی ہے تو وہ صرف اس وجہ سے ایمان لانے سے باز رہے کہ اللہ تعالیٰ نے ایک بشر (انسان) کو رسول بنا کر بھیجا ہے؟ اللہ تعالیٰ فرماتے ہیں (اے میرے پیغمبر حضرت محمد صلی اللہ علیہ وسلم) آپ کہہ دیجئے کہ اگر زمین میں رہنے والے فرشتے ہوتے تو ہم آسمان سے کسی فرشتے کو رسول بنا کر بھیج دیتے۔

لیکن چونکہ زمین میں رہنے والے انسان تھے اس لئے ان کی طرف رسول اور نبی بھی انسان کو ہی بھیجا گیا ہے کیونکہ اگر کوئی فرشتہ نبی ہوتا تو وہ کھانے پینے، شادی بیاہ، خوشی غمی اور طہارت و غسل کے عوارضات سے دوچار نہ ہونے کی وجہ سے اسوہ نہ بن سکتا۔ کیونکہ انسان بتانے اور سنانے کی نسبت مشاہدہ سے جلد سمجھتا ہے اور اسے اختیار کرنا زیادہ آسان ہوتا ہے۔ اس لئے اللہ تعالیٰ نے لوگوں کو فرمایا کہ اگر تم یقین رکھتے ہو کہ قیامت کا دن قائم ہوگا اور اللہ تعالیٰ کی عدالت میں پیش ہو کر مجھے اپنی ساری زندگی کا حساب دینا ہے تو پھر تمہارے لئے زندگی گزارنے کیلئے رسول اللہ صلی اللہ علیہ وسلم بہترین نمونہ ہیں۔ آپ ان کی حیات طیبہ کو دیکھ کر اپنی زندگیاں گزاریں اس لئے کہ آپ دیکھیں کہ انہوں نے وضو کس طرح کیا اس طرح وضو کریں۔ جس طرح آپ نے غسل کیا اس طرح غسل کریں۔ آپ کے سونے کی طرح سو جائیں اور بیدار ہو کر جو آپ صلی اللہ علیہ وسلم نے عمل کیا اسی طرح آپ بھی کریں۔ علیٰ ہذا القیاس اپنی زندگی کے ایک ایک لمحے کو رسول اللہ صلی اللہ علیہ وسلم کی زندگی کے مطابق گزاریں اس لئے کہ زندگی میں جو آپ صلی اللہ علیہ وسلم کو مسائل پیش آتے ہیں ان تمام کا حل نبی کریم صلی اللہ علیہ وسلم کی حیات مبارکہ میں ہے۔ کیونکہ وہ تمام مسائل آپ صلی اللہ علیہ وسلم کو بھی پیش آئے۔ اس لیے اللہ تعالیٰ نے رسول اللہ صلی اللہ علیہ وسلم کی زندگی کو نہ صرف نمونہ بیان کیا بلکہ باری تعالیٰ نے اسوہ حسنہ (بہترین نمونہ) قرار دیا ہے۔ اب یہ ہر مومن مسلمان کا فرض ہے کہ وہ اپنی زندگی کیلئے صرف رسول اللہ صلی اللہ علیہ وسلم کی زندگی کو ہی نمونہ اور آئیڈیل بنائے۔ مگر افسوس کہ عامۃ الناس آج اپنے معاملات میں سنت طریقہ اپنانے کی پرواہ ہی نہیں کرتے۔ مثلاً کئی کام ایسے ہیں جو ہر آدمی نے ضرور ہی ضرور کرنے ہیں۔ لیکن انہی کاموں کو اگر ہم رسول اللہ صلی اللہ علیہ وسلم کے طریقہ مبارک کے مطابق کریں تو اپنی ضرورت پوری کرنے کے ساتھ ساتھ اللہ تعالیٰ سے اجر و ثواب کے مستحق بھی ٹھہریں۔ مثلاً کھانا پینا، کپڑے پہننا، بیت الخلاء جانا، غسل کرنا وغیرہ یہ کام ہم نے ضرور کرنا ہوتے ہیں۔ کیونکہ یہ ہماری مجبوری ہیں۔ ان کے بغیر ہمارا گزارہ نہیں ہے۔ مگر ہم نے کبھی یہ غور نہیں کیا کہ یہ سارے کام تو رسول اللہ صلی اللہ علیہ وسلم بھی کیا کرتے تھے۔ آپ صلی اللہ علیہ وسلم ان کاموں کو کرنے کیلئے کیا طریقہ اپناتے تو عامۃ الناس کی اس سستی کے پیش نظر رسول اللہ صلی اللہ علیہ وسلم کی سیرت طیبہ کا صرف ایک پہلو پیش کرتا ہوں۔ کہ آپ صلی اللہ علیہ وسلم اپنے پسندیدہ کاموں کو ہمیشہ دائیں جانب سے شروع کرتے تھے اور دائیں جانب کی اتنی اہمیت اور فضیلت ہے کہ قیامت کے دن لوگوں کو جب اعمال نامے دیکھنے جائیں گے تو کچھ لوگ ایسے ہونگے جن کو دائیں ہاتھ میں اعمال نامے دیئے جائیں گے اور کچھ لوگوں کو بائیں ہاتھ میں چنانچہ ارشاد خداوندی ہے:

فاما من اوتى كتابه بيمينه فيقول هاؤم اقرؤا كتابه. انى ظننت انى ملق حسابه. فهو فى عيشة راضية فى حنة عالية فظوفها دانية. كلوا واشربوا هنيئا بما اسلفتم فى الايام الخالية (الحاقۃ: ۳۳-۱۹)

جن لوگوں کو ان کی کتاب (اعمال نامہ) دائیں ہاتھ میں دی جائے گی وہ کہیں گے لوگوں آؤ میری کتاب (اعمال نامے) کو پڑھو۔ بیشک مجھے یقین تھا کہ میرا حساب ہونے والا ہے۔ تو وہ شخص عیش میں راضی ہوگا۔ اونچی جنت میں جن کے پھل قریب ہوں گے کھاؤ اور پوچھو گھورا اس وجہ سے جو تم اپنی دنیاوی زندگی میں کرتے رہے ہو۔ تو اس سے معلوم ہوا کہ دائیں ہاتھ میں جن کو اعمال نامہ ملے گا وہ ان کی خوش بختی کی علامت ہوگی۔ بائیں ہاتھ میں جن کو اعمال نامہ ملے گا وہ جہنم میں جائیں گے اور اپنی دنیاوی زندگی پر افسوس کا اظہار کریں گے اور پھر دائیں جانب کی فضیلت اس سے بھی معلوم ہوتی ہے کہ رسول اللہ صلی اللہ علیہ وسلم نے ارشاد فرمایا:

ان الله وملئكته يصلون على ميامن الصوف (ابوداؤد/۱۰۵/باب من سب ان امی القف وکبریه النخر)

بے شک اللہ تعالیٰ اور اس کے فرشتے نماز میں صف کے دائیں جانب کھڑے ہونے والوں پر رحمت بھیجتے ہیں اور ایک دوسری حدیث میں ہے جس میں رسول اللہ صلی اللہ علیہ وسلم نے فرمایا کہ جو لوگ دنیا میں عدل وانصاف کریں گے قیامت کے دن اللہ تعالیٰ کی دائیں جانب نور کے زمبروں پر ہوں گے۔ حضرت عبداللہ بن عمرو رضی اللہ تعالیٰ عنہ بیان فرماتے ہیں:

قال رسول الله ﷺ ان المهتسطين عند الله على منابر من نور عن يمين الرحمن عز وجل وكلتا يديه يمين الذين يعدلون في حكمواهلهم وما ولو (مسلم/۱۲۱/باب فضیلت الامیر الخادل کتاب الامارة)

رسول اللہ صلی اللہ علیہ وسلم نے فرمایا بے شک انصاف کرنے والے لوگ اللہ تعالیٰ کے ہاں اللہ عزوجل کی دائیں جانب نور کے زمبروں پر ہوں گے اور اللہ تعالیٰ کے دونوں ہاتھ ہی دائیں ہیں۔ (انسانوں کی طرح دائیں بائیں جانب کا فرق اللہ تعالیٰ کیلئے نہیں ہے) اور یہ وہ لوگ ہوں گے جو اپنے فیصلوں میں اور اہل وعیال اور اپنے ماتحت لوگوں میں انصاف کرنے والے ہوں گے۔ اس حدیث میں دائیں جانب کی اہمیت و فضیلت معلوم ہوتی ہے۔ ام المومنین صدیقہ کائنات حضرت عائشہ رضی اللہ تعالیٰ عنہا بیان فرماتی ہیں:

كان النبي يحب التيمين ما استطاع في شأنه كلمة في طهوره وترجله وتغسله (بخاری، مسلم بحوالہ مشکوٰۃ ۱/۲۶۶/باب سن الوضوء)

رسول اللہ صلی اللہ علیہ وسلم حسب استطاعت دائیں جانب کو پسند فرماتے اپنے ہر معاملے میں اپنے وضو کرتے وقت کنگھی کرتے اور اپنا جوتا پہننے وقت۔

اس لئے ہم سب کو بھی چاہئے کہ حتیٰ الوسع اپنے کاموں میں دائیں ہاتھ کو استعمال کریں البتہ جہاں رسول اللہ صلی اللہ علیہ وسلم نے منع فرمایا یا میں ہاتھ کو استعمال کریں۔ مثلاً استنجا کرتے وقت۔ حضرت ابوقحافہ رضی اللہ تعالیٰ عنہ بیان کرتے ہیں:

قال نبي الله اذا بال احدكم فلا يممس ذكره بيمينه واذا اتى الخلاء فلا يمسح بيمينه واذا شرب فلا يشرب نفسا واحدا (ابوداؤد/۶/باب كراهية من الذکر باليمين في الاستبراء کتاب الطهارة)

اللہ تعالیٰ کے نبی صلی اللہ علیہ وسلم نے فرمایا جب بھی تم میں سے کوئی پید شاب کرے تو اپنی شرمگاہ کو دایاں ہاتھ نہ لگائے اور جب وہ بیت الخلاء میں آئے تو دائیں ہاتھ سے استنجانہ کرے اور جب پانی پئے تو ایک ہی سانس میں نہ پیئے۔

ایک دوسری حدیث میں حضرت عائشہ رضی اللہ تعالیٰ عنہا فرماتی ہیں:

كانت يد رسول الله اليميني لظهوره وطعامه وكانت يده اليسرى لخلاله وما كان من اذى
(ابوداؤد ۹/۱۰۶ کتاب الطہارۃ)

کہ رسول اللہ صلی اللہ علیہ وسلم کا وایاں ہاتھ آپ صلی اللہ علیہ وسلم کے وضو اور کھانے کیلئے استعمال ہوتا تھا اور بائیں ہاتھ
استحباباً کیلئے۔

آمد م برسر مطلب: اب ان چند مقامات کا ذکر کیا جاتا ہے کہ جہاں رسول اللہ صلی اللہ علیہ وسلم دائیں ہاتھ کو استعمال کرنے کا
الترام فرماتے تھے۔ تاکہ ہم بھی رسول اللہ صلی اللہ علیہ وسلم کی اس سنت پر عمل کر کے اجر و ثواب کے مستحق ٹھہریں۔

۱۔ کھانا کھانے میں دایاں ہاتھ استعمال کرنا

کھانا کھاتے وقت رسول اللہ صلی اللہ علیہ وسلم خود بھی دایاں ہاتھ استعمال کرتے اور دوسروں کو بھی آپ صلی اللہ علیہ وسلم
اسی کا حکم فرماتے۔ حضرت عبداللہ بن عمر رضی اللہ تعالیٰ عنہ کہتے ہیں:

ان رسول الله قال اذا اكل احدكم فلياكل بيمينه واذا شرب فليشرب بيمينه (مسلم ۱۷۲/۲ باب
آداب الطعام والشراب وادکامہا کتاب الاثریہ)

بے شک رسول اللہ صلی اللہ علیہ وسلم نے فرمایا:

”جب بھی تم میں سے کوئی کھائے تو وہ دائیں ہاتھ سے کھائے اور جب (کوئی چیز) پیئے تو دائیں ہاتھ سے پیئے۔“

آپ جب کسی کو دیکھتے کہ وہ بائیں ہاتھ سے کھا پی رہا ہے تو آپ صلی اللہ علیہ وسلم اس کو روک دیتے۔ حضرت عمر بن ابی
سلمہ رضی اللہ تعالیٰ عنہ کہتے ہیں:

كنت في حجر رسول الله فكانت يدي تطيش في الصحيفة فقال لي يا غلام سم الله وكل
بيمينك وكل مما يليك (مسلم ۱۷۲/۲ کتاب الاثریہ)

کہ میں رسول اللہ صلی اللہ علیہ وسلم کی گود میں تھا اور میرا ہاتھ پیالے میں گھوم رہا تھا تو رسول اللہ صلی اللہ علیہ وسلم نے مجھے
فرمایا اے بچے اللہ کا نام لے کر (بسم اللہ پڑھ کر) اور دائیں ہاتھ کے ساتھ اپنے سامنے سے کھا۔ بلکہ نبی کریم صلی اللہ علیہ وسلم
نے حکماً بھی لوگوں کو بائیں ہاتھ سے کھانے سے منع فرمایا ہے کیونکہ بائیں ہاتھ سے شیطان کھاتا ہے۔

عن جابر رضي الله عنه قال لا تاكلوا بالشمال فان الشيطان ياكل بالشمال (مسلم ۱۷۲/۲ کتاب الاثریہ)

حضرت جابر رضی اللہ تعالیٰ عنہ کہتے ہیں کہ رسول اللہ صلی اللہ علیہ وسلم نے فرمایا کہ بائیں ہاتھ سے نہ کھاؤ اس لئے کہ بے

شک شیطان بائیں ہاتھ سے کھاتا ہے اور مسلم شریف ہی کی حضرت عبداللہ بن عمر رضی اللہ عنہ کی روایت میں یہ الفاظ بھی ہیں:

ويشرب بشماله اور وہ شیطان اپنے بائیں ہاتھ سے پیتا ہے۔ اس لئے تمام مسلمانوں کو چاہئے کہ وہ کھانے پینے میں

دایاں ہاتھ استعمال کریں اور بائیں ہاتھ سے کھانے پینے سے اجتناب کریں کہ یہی رسول اللہ صلی اللہ علیہ وسلم کی سنت بھی ہے

اور حکم بھی۔

۲۔ سوتے وقت داہنی کروٹ سونا

رسول اللہ ﷺ نے اپنی امت کو زندگی گزارنے کا ایک ایک طریقہ سکھایا ہے اسی لئے تو اللہ تعالیٰ نے آپ ﷺ کو اسوہ حسنہ (بہترین نمونہ) قرار دیا ہے۔ آپ ﷺ نا صرف کہ کھانے پینے میں دائیں ہاتھ کو استعمال کرنا پسند کرتے تھے بلکہ آپ ﷺ سوتے وقت بھی دائیں کروٹ پر ہی لیٹتے اور اسی طرح سے دوسروں کو لیٹ کر سونے کا حکم فرماتے۔ حضرت براء بن عازب رضی اللہ عنہ بیان فرماتے ہیں:

ان رسول اللہ ﷺ قال اذا اخذت مضجعك فتوضأ وضوءك للصلاة ثم اضطجع على شقك الايمن ثم قل اللهم اني اسلمت وجهي اليك الخ (مسلم/۳۲۸/۲، باب الدعاء عند النوم، کتاب الذکر والدعاء) بے شک رسول اللہ ﷺ نے فرمایا کہ جب تم بستر پر (سونے کیلئے) آؤ تو نماز کے وضو جیسا وضو کرو پھر اپنی داہنی جانب لیٹ کر یہ دعا پڑھو (آگے آپ ﷺ نے مکمل دعا سکھائی (جبکہ یہاں صرف داہنی جانب لیٹنے کا بیان کرنا مقصود ہے)

۳۔ فجر کی سنتیں پڑھ کر داہنی جانب لیٹنا

حتیٰ کہ رسول اللہ ﷺ جب فجر کی سنتیں ادا کر کے لیٹتے تو اس وقت بھی آپ ﷺ اپنی داہنی کروٹ لے کر ہی لیٹتے تھے۔ ام المومنین حضرت عائشہ صدیقہ رضی اللہ عنہا فرماتی ہیں:

كان النبي ﷺ اذا صلى ركعتي الفجر اضطجع على شقه الايمن (بخاری/۱۵۵/۱، باب الضجعة على الشق الايمن بعد ركعتي الفجر، کتاب التعمیر)

رسول اللہ ﷺ جب فجر کی دو رکعت (سنتیں) پڑھتے تو اپنی داہنی جانب لیٹ جاتے تھے۔ بعض لوگوں نے رسول اللہ ﷺ کی اس سنت کو ٹھکرانے کیلئے کئی قسم کی تاویلیں کی ہیں۔ مگر ان کی سب تاویلیں باطل ہیں۔ جن کا تذکرہ کسی دوسری نشست میں کریں گے یہاں نہ تو محل ہے اور نہ ہی مقصود۔

۴۔ غسل میں پانی سر کے داہنی جانب بہانا

رسول اللہ صلی اللہ علیہ وسلم جب غسل فرماتے تو سر میں پانی ڈالتے ہوئے دائیں طرف سے شروع فرماتے۔ ام المومنین حضرت عائشہ رضی اللہ تعالیٰ عنہا فرماتی ہیں:

كان رسول الله ﷺ اذا غسل من الجنابة دعا بشيء نحو الحلاب فاخذ بكفه بدأ بشق راسه الايمن ثم الايسر ثم اخذ بكفيه فقال بهما على راسه (مسلم/۱۳۷/۱، باب حفرة غسل الجنابة)

رسول اللہ صلی اللہ علیہ وسلم جب غسل جنابت فرماتے تو وہ دو دوہ دوہنے کی مقدار کا برتن منگواتے تو آپ صلی اللہ علیہ وسلم اپنے ہاتھ سے پانی لے کر اپنے سر کی داہنی جانب ڈالتے پھر بائیں جانب پھر آپ صلی اللہ علیہ وسلم اپنے دونوں ہاتھوں کو اپنے

۵۔ وضو کرتے وقت دائیں جانب کا لحاظ

رسول اللہ صلی اللہ علیہ وسلم وضو کرتے وقت بھی وہی جانب کا لحاظ رکھتے۔ امیر المؤمنین خلیفہ ثالث حضرت عثمان ذوالنورین رضی اللہ تعالیٰ عنہ رسول اللہ کے وضو کا طریقہ بیان کرتے ہوئے فرماتے ہیں:

ثم غسل يده اليمنى الى المرفق ثلاث مرات ثم غسل يده اليسرى فعل ذلك ثم مسح براسه ثم غسل

رجله اليمنى الى الكعبين ثلاث مرات ثم غسل يسرى مثل ذلك (مسلم/۱۲/باب صفۃ الوضوء وما لہ کتاب الطہارۃ)

پھر آپ صلی اللہ علیہ وسلم اپنے دائیں ہاتھ کو کبھی سمیت تین مرتبہ دھوتے پھر اسی طرح اپنے بائیں ہاتھ کو دھوتے پھر مسح کرتے پھر اپنے دائیں پاؤں کو ٹخنوں سمیت تین مرتبہ دھوتے پھر اپنے بائیں پاؤں کو بھی اسی طرح دھوتے۔ اس حدیث سے بھی معلوم ہوا کہ رسول اللہ صلی اللہ علیہ وسلم وضو کرتے وقت اپنی دائیں جانب سے ہی شروع بھی کرتے اور آخر تک دائیں جانب ہی کو ترجیح دیتے تھے۔ حضرت ابو ہریرہ رضی اللہ تعالیٰ عنہ فرماتے ہیں:

قال رسول الله ﷺ اذا لبستم واذا توضا من فابدؤ وبعيامنكم (مسند احمد ابوداؤد بحوالہ مشکوٰۃ/۳۶/باب سنن الوضوء)

رسول اللہ صلی اللہ علیہ وسلم نے فرمایا جب تم لباس پہنو اور جب وضو کرو تو اپنی دائیں جانب سے شروع کرو۔

۶۔ لباس پہنتے وقت دائیں جانب کو ترجیح

رسول اللہ صلی اللہ علیہ وسلم خود بھی لباس پہنتے وقت دائیں جانب سے شروع کرتے۔ فقیہ امت محمدیہ حضرت ابو ہریرہ رضی اللہ تعالیٰ عنہ بیان کرتے ہیں:

كان رسول الله ﷺ اذا لبس قميصا بدا بعيامنه (ترمذی/۳۶/باب ما جاء في اقصى ابواب اللباس)

کہ رسول اللہ صلی اللہ علیہ وسلم جب قمیض پہنتے تو اپنی دائیں جانب سے شروع کرتے۔ اس لئے ہم کو بھی چاہئے کہ ہم بھی جب لباس پہنیں وہ قمیض ہو یا شلوار بنیان سوئیز، جرسی ہو یا جیکٹ وغیرہ اپنی وہی جانب سے پہننا شروع کریں اور جب اتاریں تو بائیں جانب سے اتارنا شروع کریں۔ کیونکہ رسول اللہ صلی اللہ علیہ وسلم کا یہی طریقہ ترک ہے۔

۷۔ جوتا پہنتے وقت پہلے دایاں پاؤں پہننا

رسول اللہ صلی اللہ علیہ وسلم اپنے ہر کام کو دائیں جانب سے کرنا پسند فرماتے تھے۔ حتیٰ کہ کنگھی کرنا اور جوتا پہننا بھی۔ ام المومنین حضرت عائشہ صدیقہ رضی اللہ تعالیٰ عنہا بیان کرتی ہیں:

كان النبي يعجبه التيمن في تعلقه وتوجهه وطهوره وفي شانه كله (بخاری/۲۹/باب التيمن في الوضوء والغسل من التيمم الوضوء)

کہ نبی کریم صلی اللہ علیہ وسلم کا اپنا عمل بھی یہی تھا کہ آپ صلی اللہ علیہ وسلم جوتا پہنتے وقت پہلے دایاں جوتا پہنتے تھے۔ اور آپ صلی اللہ علیہ وسلم نے دوسروں کو بھی اسی کا حکم دیا ہے۔ حضرت ابو ہریرہ رضی اللہ عنہ فرماتے ہیں:

ان رسول اللہ ﷺ قال اذا انتعل احدكم فليبدأ باليمين واذا خلع فاليشمال (مسلم 192/1 باب
 انتخاب لبس الصلوات في اليمنى ترمذی 132/1 ابواب اللباس) کہ بے شک رسول صلی اللہ علیہ وسلم نے فرمایا جب بھی تم میں سے کوئی شخص جو
 پہننے تو وہ دائیں جانب سے شروع کرے اور جب اتارے تو بائیں جانب سے شروع کرے، تو رسول صلی اللہ علیہ وسلم کے حکم اور
 سنت پر عمل کرتے ہوئے ہمیں بھی چاہئے کہ ہم جو پہننے وقت پہلے دایاں جو تارہیں اور اتارنے وقت پایاں جو تاریں۔

۸۔ حجامت بناتے وقت دائیں جانب سے شروع کرنا

رسول اللہ صلی اللہ علیہ وسلم جب حجامت بنواتے تو دائیں جانب سے اپنے بال کٹوانا یا منڈوانا شروع کرتے۔ چنانچہ
 حضرت انس رضی اللہ عنہ بیان کرتے ہیں:

ان رسول اللہ اتى منافاتى الجمرة فرماها ثم اتى منزله بمنى ونحرم قال للحلاق خذوا اشار الى
 جانبہ الايمن ثم الايسر ثم جعل يعطيه الناس (مسلم 3711/1 کتاب الحج)

بے شک رسول اللہ صلی اللہ علیہ وسلم منیٰ میں آئے تو جرہ کے پاس پہنچ کر اس کو نکٹریاں ماریں۔ پھر آپ صلی اللہ علیہ وسلم
 منیٰ میں اپنی جگہ خمیے میں آئے اور قربانی کی پھر سر موٹھنے والے (حجام) سے کہا لو یہاں سے پکڑو (کاٹو شروع کرو) اور
 اپنے سر کی دائیں جانب اشارہ کیا۔ پھر بائیں جانب پھر آپ صلی اللہ علیہ وسلم نے وہ بال لوگوں کو بطور تحکم دے دیئے۔

اس حدیث سے معلوم ہوا کہ آدمی کو حجامت بنواتے وقت اپنی دائیں جانب سے بال کٹوانے شروع کرنا چاہئیں۔ بعض
 لوگوں نے تو شاید سنت رسول صلی اللہ علیہ وسلم سے دشمنی کی قسم اٹھائی ہے۔ کہ ہر عمل میں انہوں نے حدیث و سنت رسول صلی اللہ
 علیہ وسلم کی مخالفت ہی کرتا ہے۔ زیر بحث مسئلہ میں بھی وہ یہ تاویل بکرتے ہیں۔ کہ حجام کی دائیں جانب ہونی چاہئے۔ حجامت
 کروانے والے کیلئے یہ ضروری نہیں کہ حالانکہ حدیث میں واضح بیان ہو رہا ہے کہ رسول صلی اللہ علیہ وسلم نے حجامت بنواتے
 وقت حجام کو اپنے سر دست کی دائیں جانب سے بال بنانے شروع کرنے کا حکم دیا تھا۔ بہر حال یہاں تفصیل مقصود نہیں ہے۔
 بلکہ صرف یہ بتانا مقصود ہے کہ ہر کام کرتے وقت آدمی کو اپنی دائیں جانب کو ترجیح دینی چاہئے۔

۹۔ نیت کو غسل دیتے وقت دائیں جانب سے ابتداء کرنا

جس طرح خود آدمی کو وضو کرتے وقت بائیں کرتے ہوئے دائیں جانب سے شروع کرنا چاہئے اسی طرح جب کوئی
 مسلمان فوت ہو جائے خواہ مردہ ہو یا عورت تو اس کو غسل دیتے وقت بھی دائیں جانب کا لحاظ رکھنا چاہئے۔ حضرت ام عطیہ رضی
 اللہ عنہا بیان کرتی ہیں:

ان رسول اللہ ﷺ حيث امرها ان تغتسل ابنته قال لها ابد ان بميامنها و مواقع الوضوء منها
 (مسلم 3051/1 کتاب الجنائز)

بے شک رسول اللہ صلی اللہ علیہ وسلم نے جب انہیں آپ صلی اللہ علیہ وسلم کی بیٹی کو غسل دینے کا حکم دیا تو آپ صلی اللہ
 علیہ وسلم نے فرمایا ان کی دائیں جانب اور وضو والے اعضاء سے غسل دینا شروع کرو۔

۱۰۔ کسی کو چیز پکڑاتے وقت دائیں جانب کا لحاظ رکھنا

جیسا کہ گزشتہ سطور میں بیان کیا جا چکا ہے کہ رسول اللہ صلی اللہ علیہ وسلم ہر پسندیدہ کام کو دائیں جانب سے شروع کرتے تھے۔ اس کیلئے حدیث میں کئی مواقع بیان کئے گئے ہیں جن میں سے چند ایک تحریر کئے گئے ہیں۔ ان سے یہ بات ظاہر ہو جاتی ہے کہ ہر مسلمان کو کام کرتے وقت اپنی دائیں جانب سے شروع کرنے کو ترجیح دینی چاہئے۔ آخر میں رسول اللہ صلی اللہ علیہ وسلم کا ایک فرمان عالی شان بیان کرتا ہوں جس میں رسول اللہ صلی اللہ علیہ وسلم نے عام معاملات میں بھی عام لوگوں کو دائیں جانب سے کام شروع کرنے کا حکم فرمایا ہے۔ خادم رسول اللہ صلی اللہ علیہ وسلم حضرت انس فرماتے ہیں:

حلبت لرسول الله ﷺ مشاة داجن و تيب لنها بماء من البئر التي في دار انس فاعطى رسول الله ﷺ القدح فشرب و على يساره ابوبكر و عن يمينه اعرابي فقال عمر اعط ابا بكر يا رسول الله ﷺ فاعطى الاعرابي الذي عن يمينه ثم قال الايمن فا الايمن وفي رواية الايمنون الايمنون الايمنون (بخاری، مسلم بحوالہ مشکوٰۃ ۳/۱۱۳، کتاب الاشراف)

رسول اللہ صلی اللہ علیہ وسلم نے ایک بکری کا دودھ دھویا اور اس دودھ میں حضرت انس رضی اللہ عنہ کے کنوئیں کا پانی ملایا گیا۔ پھر ایک پیالہ رسول اللہ صلی اللہ علیہ وسلم کو دیا گیا تو آپ صلی اللہ علیہ وسلم نے نوش فرمایا۔ اس وقت آپ صلی اللہ علیہ وسلم کی بائیں جانب حضرت ابوبکر صدیق رضی اللہ عنہ تھے اور دائیں جانب ایک دیہاتی بیٹھا ہوا تھا۔ حضرت عمر رضی اللہ عنہ نے عرض کیا اللہ کے رسول صلی اللہ علیہ وسلم آپ صلی اللہ علیہ وسلم ابوبکر صدیق رضی اللہ عنہ کو دیجئے۔ لیکن رسول اللہ صلی اللہ علیہ وسلم نے وہ پیالہ اپنی دائیں جانب والے دیہاتی کو دے دیا اور فرمایا کہ دائیں جانب والے دائیں جانب والے (یعنی وہ زیادہ حقدار ہیں) غیر دارتم بھی دائیں جانب سے آغاز کیا کرو یا دائیں جانب والوں کا لحاظ رکھا کرو۔

برادران اسلام!

مذکورہ بالا ساری بحث سے یہ بات اظہر من الشمس ہو جاتی ہے کہ دائیں جانب کی اللہ تعالیٰ اور اس کے رسول اللہ صلی اللہ علیہ وسلم کے ہاں بہت بڑی عظمت و فضیلت اور اہمیت ہے۔ اس لئے ہمیں بھی چاہئے کہ ہم رسول اللہ صلی اللہ علیہ وسلم کی سنت کو اپناتے ہوئے ہمیشہ دائیں ہاتھ سے کھائیں، سینکڑوں مسجد میں داخل ہوتے وقت دایاں پاؤں اندر رکھیں، کپڑے اور جوتا پہننے وقت دائیں جانب سے پہننا شروع کریں اور اتارنے وقت بائیں جانب اتاریں۔

وضو اور غسل کرتے وقت دائیں جانب سے شروع کرنا چاہئے جس کی کسی سے لین دین کرتے وقت بھی چیز دائیں ہاتھ اور دائیں جانب سے پکڑیں۔ اللہ تعالیٰ ہم سب کو قرآن و حدیث سمجھنے اور اس پر عمل کی توفیق عطا فرمائے کہ ہماری زندگیوں میں اللہ تعالیٰ کے حکم اور امام کائنات حضرت محمد صلی اللہ علیہ وسلم کی پیروی اور محبوب طریقے کے مطابق گزریں۔ آمین